

ग्रामन्यायालय माले मुळशी व हवेली,  
जिल्हा पुणे येथील ग्रामन्यायालयांसाठी  
कार्यालय प्रमुख, आहरण व संवितरण  
अधिकारी आणि नियंत्रण अधिकारी  
घोषित करणेबाबत.

**महाराष्ट्र शासन**  
**विधि व न्याय विभाग**  
**शासन निर्णय क्रमांक: डीडीओ २०२२/प्र.क्र.७८/का.१२**  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
तारीख: २९ एप्रिल, २०२२

**वाचा-**

- १ शासन अधिसूचना विधि व न्याय क्रमांक: सीआरसी १००९/(३७)/का.बारा,  
दिनांक २९ सप्टेंबर, २००९
- २ शासन अधिसूचना विधि व न्याय क्रमांक: ग्रामन्या ३५१५/प्र.क्र.५७/का.बारा,  
दिनांक १७ ऑगस्ट, २०१५
- ३ शासन निर्णय, विधि व न्याय विभाग क्रमांक सीआरसी २००९/प्र.क्र.३७/का.१२,  
दिनांक १३ फेब्रुवारी, २०१२
- ४ प्रबंधक (निरीक्षणे १), मा.उच्च न्यायालय मुंबई यांचे पत्र क्रमांक B(W)A-१९०९ of २००९/  
३६८/४४३२, दिनांक ०९ फेब्रुवारी, २०२२

**प्रस्तावना-**

उपरोक्त संदर्भाधीन अ.क्र. १ येथील दिनांक २९ सप्टेंबर, २००९ रोजीच्या शासन अधिसूचनेअन्वये पुणे जिल्ह्यातील हवेली येथे ग्राम न्यायालय स्थापन करण्यास शासन मान्यता देण्यात आली आहे. तसेच, संदर्भाधीन अ.क्र. २ येथील दिनांक १७ ऑगस्ट, २०१५ रोजीच्या शासन अधिसूचनेअन्वये पुणे जिल्ह्यातील मुळशी माले येथे ग्राम न्यायालय स्थापन करण्यास मान्यता देण्यात आली आहे. उपरोक्त संदर्भाधीन अ.क्र. ३ येथे नमूद दिनांक १३ फेब्रुवारी, २०१५ रोजीच्या शासन निर्णयान्वये राज्यात स्थापन करण्यात येणा-या एकूण २५ ग्राम न्यायालयांसाठी पद निर्मिती करण्यात आली आहे. जिल्हा न्यायालय पुणे यांनी ग्राम न्यायालयासाठी PFMS प्रणालीद्वारे निधि वितरण करण्यात येणार असल्याने जिल्हा न्यायाधिश ३ पुणे यांना योजनेचे नियंत्रण अधिकारी आणि न्यायाधिकारी ग्राम न्यायालय उरुळीकांचन हवेली व माले मुळशी (न्यायालय क्रमांक ७) जिल्हा पुणे यांना योजनेचे आहरण व संवितरण अधिकारी म्हणून घोषित करण्याची विनंती मा.उच्च न्यायालय मुंबई यांचेमार्फत केली आहे. त्या अनुषंगाने जिल्हा न्यायाधिश ३ पुणे यांना पुणे येथील ग्राम न्यायालय मुळशी माले व उरुळीकांचन हवेली या दोन्ही ग्राम न्यायालयांसाठी ग्राम न्यायालय योजनेचे नियंत्रण अधिकारी ; आणि न्यायाधिकारी ग्राम न्यायालय उरुळीकांचन हवेली व माले मुळशी (न्यायालय क्रमांक ७), जिल्हा पुणे यांना ग्राम न्यायालय योजनेचे आहरण व संवितरण अधिकारी म्हणून घोषित करण्याची बाब शासनाच्या विचाराधीन होती.

## शासन निर्णय-

उरुळीकांचन हवेली, जिल्हा पुणे आणि मुळशी, जिल्हा पुणे येथे ग्राम न्यायालय कायदा २००८ अंतर्गत स्थापन करण्यात आलेल्या ग्रामन्यायालयांसाठी महाराष्ट्र कोषागार नियम १९६८ मधील नियम क्रमांक १५(३) व १५६ अन्वये न्यायाधिकारी, ग्राम न्यायालय उरुळीकांचन हवेली व माले मुळशी (न्यायालय क्रमांक ७) जिल्हा पुणे यांना "कार्यालय प्रमुख" तसेच, "आहरण व संवितरण अधिकारी" म्हणून घोषित करण्यात येत आहे. तसेच, या ग्राम न्यायालयांसाठी जिल्हा न्यायाधिश ३ पुणे यांना "नियंत्रण अधिकारी" म्हणून घोषित करण्यात येत आहे. सदर आदेश वित्तीय बाबींपुरतेच मर्यादीत राहतील.

२. सदर शासन निर्णय, वित्त विभाग क्रमांक विअप्र २०१३/प्र.क्र.३०/२०१३/विनियम, भाग २, दिनांक १७.०८.२०१५ सोबतच्या वित्तीय अधिकार नियमपुस्तिका १९७८ च्या भाग पहिला, उप विभाग एक, अनुक्रमांक तीन येथे नमूद नियम क्रमांक २ अन्वये प्रशासनिक विभागांस प्रदान करण्यास आलेल्या अधिकारांचा वापर करून निर्गमित करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०८२९१६०८५१४०१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( भाग्यश्री भाईडकर )

कार्यासन अधिकारी, महाराष्ट्र शासन

प्रत,

१. प्रबंधक (निरीक्षणे-१/२), उच्च न्यायालय अपील शाखा, मुंबई,
२. प्रमुख जिल्हा व सत्र न्यायाधिश, जिल्हा व सत्र न्यायालय पुणे,
३. जिल्हा न्यायाधिश ३, पुणे,
४. न्यायाधिकारी, ग्राम न्यायालय उरुळीकांचन हवेली व माले मुळशी (न्यायालय क्रमांक ७), जिल्हा पुणे,
५. महालेखापाल, (लेखा व अनुज्ञेयता / लेखा परीक्षा)-१/२, महाराष्ट्र राज्य, मुंबई / नागपूर
६. जिल्हा कोषागार अधिकारी पुणे,
७. उप कोषागार अधिकारी, पुणे
८. कक्ष अधिकारी (व्यय-५ / आ.पु.क.), वित्त विभाग, मंत्रालय, मुंबई
९. कक्ष अधिकारी का.७/२३/२४/२५, विधि व न्याय विभाग, मंत्रालय, मुंबई
१०. निवडनस्ती (का.१२).